

सामाजिक विज्ञान (कोड-087)**कक्षा 10 – सत्र 2019-20****प्रतिदर्श प्रश्न-पत्र 20****निर्धारित समय- 3 घंटे****अधिकतम अंक - 80****सामान्य निर्देश:-**

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

खण्ड-क : अति लघु उत्तरीय प्रश्न

1. **यदि फ्रांस को चीक आती है तो शेष यूरोप को ठंड लग जाती है।** यह किसने कहा? 1
2. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें- 1
कथन (A) : बेल्जियम और श्रीलंका दोनों को विभिन्न समुदायों के बीच नैतिक तनाव का सामना करना पड़ा।
कारण (R) : दोनों देशों ने सत्ता की साझेदारी व्यवस्था द्वारा संघर्ष को समाप्त किया जिसने सभी समुदायों को समान प्रतिनिधित्व दिया।
(a) A और R दोनों सत्य हैं और R, A की सही व्याख्या है।
(b) A और R दोनों सत्य हैं, लेकिन R, A की सही व्याख्या नहीं है।
(c) A सही है, लेकिन R गलत है।
(d) A और R दोनों गलत हैं।
3. **अनौपचारिक क्षेत्रक की साख की गतिविधियों को हतोत्साहित करना चाहिए।** कथन की पुष्टि में एक तर्क दीजिए। 1
4. स्वदेशी आंदोलन का एक प्रभाव लिखिए। 1

अथवा

भारतीय व्यापारियों के निर्यात व्यापार का नेटवर्क किस एक मुख्य कारण से टूटने लगा था?

5. **स्वतंत्रता मेरा जन्मसिद्ध अधिकार है।** यह किसने कहा था? 1
(a) महात्मा गाँधी ने
(b) लाला लाजपतराय ने
(c) लोकमान्य तिलक ने
(d) विपिन चन्द्र पाल ने
6. निम्न में से कौन-सा कथन सत्य नहीं है? 1
(a) पुरानी जलोढ़ मिट्टी को बांगर कहा जाता है।
(b) नई जलोढ़ मिट्टी को खादर कहा जाता है।
(c) जलोढ़ मिट्टी पर्वतों की तलहटी पर बने मैदानों जैसे द्वार चो क्षेत्र और तराई में आमतौर पर पाई जाती है।
(d) जलोढ़ मृदा कपास के लिए उपयुक्त होती है।

7. नीचे दिया गया कार्टून निम्न में से किस विकल्प को सबसे अच्छा दर्शाता है-

1



- (a) चुनाव आयोग द्वारा लोकतंत्र का हनन
- (b) चुनाव खर्च का ब्यौरा लेता चुनाव आयोग
- (c) राजीतिक पार्टियों में चुनावी अनुशासन का अभाव
- (d) राजनीतिक पार्टियों में आपसी मन-मुटाव

8. एक राजनीतिक दल में जाति के का अर्थ है कि उस जाति के मतदाताओं का एक बड़ा हिस्सा शायद किसी विशेष पार्टी को वोट दे सकता है।

1

9. निम्न में से कौनसा पहलू पश्चिमी तट के क्षेत्र में नवीं सदी के बाद की स्मृतिशिला पर बने जहाज के इस चित्र को सबसे अच्छा दर्शाता है-

1



- (a) उस काल के लोगों का आर्थिक स्तर
- (b) उस काल की परिवहन व्यवस्था
- (c) उस काल में समुद्री व्यापार का महत्त्व
- (d) उस काल में श्रमिकों की आवश्यकता

10. निम्नलिखित वक्तव्य को सही करें और पुनः लिखें-
जब केन्द्र और राज्य सरकार से शक्तियाँ लेकर स्थानीय सरकारों को दी जाती है तो इसे सत्ता का केन्द्रीयकरण कहते हैं।

1

11. सूती वस्त्र उद्योग के लिए आवश्यक कच्चा माल क्या है?

1

अथवा

भेल (BHEL), गेल (GAIL), सेल (SAIL) जैसे उद्यम किस क्षेत्र के अंतर्गत आते हैं?

12. वर्ष 2011 की जनगणना के अनुसार भारत में निम्नलिखित धर्मों को उनके मानने वाले लोगों की संख्या के अनुसार घटते क्रम में व्यवस्थित कीजिए- 1
1. हिन्दू
 2. ईसाई
 3. मुसलमान
 4. सिख
- (a) 1-2-4-3 (b) 1-2-3-4
(c) 1-4-3-2 (d) 1-3-2-4

13. कौन-सी फसल मानसून के आरंभ होने पर बोई जाती है और सितंबर-अक्टूबर में काट ली जाती है? 1

अथवा

कौन-सी कृषि प्रणाली है जिसमें बड़े क्षेत्र में केवल एक फसल पैदा की जाती है?

14. निम्नलिखित तालिका को भारत की पहली रेलगाड़ी से सम्बन्धित सही जानकारी के साथ पूरा कीजिए- 1

भारत की पहली रेलगाड़ी	पहली बार कब चली	किन शहरों के मध्य चलाई गई	तय दूरी
	(A)- ?	(B)- ?	34 किमी.

15. वैश्वीकरण से वर्ग को नुकसान हुआ है। 1

अथवा

..... अंतर्राष्ट्रीय स्तर पर व्यापार के उदारीकरण की निगरानी करता है।

16. पारदर्शिता का क्या तात्पर्य है? 1

अथवा

लोकतंत्र को तानाशाही से अच्छी सरकार क्यों कहा जाता है? कोई दो कारण बताओ।

17. केरल में शिशु मृत्यु दर कम है। इसके लिए निम्नलिखित में से कौन-सा कारण सही है? 1

- (a) वहाँ आधारभूत स्वास्थ्य तथा शैक्षिक सुविधाओं का पर्याप्त प्रावधान है।
- (b) वहाँ की प्रति व्यक्ति आय अधिकतम है।
- (c) वहाँ प्राकृतिक संसाधन हैं।
- (d) केरल की सरकार बहुत कुशल है।

18. कान्ता एक कार्यालय में काम करती है। वह सुबह 9.30 से शाम 5.30 तक कार्यालय में रहती है। वह नियमित रूप से प्रत्येक माह के अन्त में अपना वेतन पाती है। वेतन के अतिरिक्त वह सरकारी नियमों के तहत भविष्य निधि भी प्राप्त करती है। उसे चिकित्सा भत्ता और अन्य भत्ते भी मिलते हैं। कान्ता रविवार को कार्यालय नहीं जाती है। इस दिन सवेतन अवकाश होता है। उसने जब नौकरी आरम्भ की थी, तब उसे एक नियुक्ति-पत्र दिया गया था जिसमें नौकरी संबंधी निबंधन और शर्तों का उल्लेख किया गया था। 1

ऊपर दी गई जानकारी का विश्लेषण करते हुए बताइए कि कान्ता किस तरह के क्षेत्रक में कार्य करती है?

- (a) संगठित क्षेत्रक (b) असंगठित क्षेत्रक
- (c) आरामदायक क्षेत्रक (d) असुरक्षित क्षेत्रक

19. इनमें से कौन बहुजन समाज पार्टी के संस्थापक हैं? 1

- (a) ज्योतिबा फुले
- (b) राममनोहर लोहिया
- (c) कांशीराम
- (d) आचार्य नरेंद्र देव

20. सूची-I का सूची-II से मिलान करें-

1

	सूची-I		सूची-II
1.	बेल्लारी	क	कोयला खान
2.	बोकारो	ख	तापीय ऊर्जा संयंत्र
3.	सिंगरौली	ग	तेल क्षेत्र
4.	डिगबोई	घ	लौह अयस्क खान

खण्ड-ख : लघु उत्तरीय प्रश्न

21. निम्न दो उल्लेखनीय व्यक्तियों का संक्षिप्त में परिचय दीजिए-

3

1. फ्रेडरिक सॉरयू।
2. ऐंड्रियास रेबमान।

अथवा

जर्मन एकीकरण की प्रक्रिया का संक्षेप में वर्णन कीजिए।

22. मृदा निर्माण के लिए उत्तरदायी किन्हीं तीन कारकों को स्पष्ट कीजिए।

3

अथवा

संसाधन नियोजन में प्रयुक्त उपायों का वर्णन कीजिए।

23. नीचे दिए गए स्रोतों को पढ़ें और उन पर आधारित प्रश्नों के उत्तर दें-

1 + 1 + 1 = 3

स्रोत क

स्टैनली एक पत्रकार और खोजी थे। न्यूयॉर्क हैराल्ड ने उन्हें कई साल पहले अफ्रीका गए लिंग्विस्टन नामक मिशनरी की खोज करने के लिए भेजा था। उस जमाने के अन्य यूरोपीय और अमेरिकी अन्वेषकों की भाँति स्टैनली भी हथियारों से लैस होकर गए थे। उन्होंने वहाँ जाकर स्थानीय शिकारियों, योद्धाओं और मजदूरों को इकट्ठा किया, स्थानीय कबीलों से लड़ाइयाँ लड़ीं। अफ्रीकी भू-दृश्य की पड़ताल की और विभिन्न इलाकों के नक्शे बनाए। बाद में इन खोजों और अन्वेषणों से अफ्रीका को जीतने में मदद मिली। ऐसे भौगोलिक अन्वेषण केवल वैज्ञानिक जानकारीयों इकट्ठी करने की सामान्य इच्छा से प्रेरित नहीं होते थे। उनका साम्राज्यवादी योजनाओं से सीधा संबंध था।

स्रोत ख

“..... तमाम कोशिशों के बावजूद मैं उन कामों को ठीक से नहीं कर पाया जो मुझे सौंपे गए थे।” कुछ ही दिनों के भीतर मेरे हाथ सब जगह से छिल गए और मैं हफ्ते भर तक काम पर नहीं जा पाया जिसके लिए मुझे सजा दी गई और 14 दिन जेल में काटने पड़े। नए आप्रवासियों को काम बहुत भारी पड़ता था और वे दिनभर में अपना काम पूरा नहीं कर पाते थे। अगर काम संतोषजनक नहीं हुआ तो तनख्वाह काट ली जाती है इसलिए बहुत सारे लोगों को उनका पूरा वेतन नहीं मिल पाता है और तरह-तरह की सजा दी जाती है। दरअसल मजदूरों को अपने अनुबंध की अवधि भारी मुश्किलों में बितानी पड़ती है।

स्रोत ग

एक साथ बहुत सारे देशों में व्यवसाय करने वाली कंपनियों को बहुराष्ट्रीय निगम (मल्टीनेशनल कॉर्पोरेशन-एमएनसी) या बहुराष्ट्रीय कंपनी कहा जाता है। शुरुआती बहुराष्ट्रीय कंपनियों की स्थापना 1920 के दशक में की गई थी। पचास व साठ के दशक में जब अमेरिकी व्यवसाय दुनियाभर में फैलते जा रहे थे और पश्चिमी यूरोप एवं जापान भी विश्वयुद्ध के प्रभाव से बाहर निकलते हुए शक्तिशाली औद्योगिक राष्ट्र बनने की ओर अग्रसर थे उस समय ऐसी बहुत सारी नयी कंपनियाँ सामने आईं। बहुराष्ट्रीय कम्पनियों का विश्वव्यापी प्रसार पचास और साठ के दशक की एक विशेषता था। इसके पीछे आंशिक रूप से इस बात का भी हाथ था कि ज्यादातर सरकारें बाहर से आने वाली चीजों पर भारी **आयात शुल्क** वसूल करती थी जिसके कारण बड़ी कंपनियों को अपने संयंत्र उन्हीं देशों में लगाने पड़ते थे जहाँ वे अपने उत्पादन बेचना चाहती थी। उन्हें घरेलू उत्पादकों के रूप में काम करना पड़ता था।

स्रोत क

23.1 सर हेनरी मॉर्टन स्टैनली ने अफ्रीका जाकर क्या किया ?

1

स्रोत ख

23.2 यह किसका बयान है? 1

स्रोत ग

23.3 बड़ी कम्पनियों को अपने संयंत्र उन्हीं देशों में क्यों लगाने पड़ते थे जहाँ वे अपने उत्पाद बेचना चाहती थी? 1

24. संघात्मक व्यवस्था में **न्यायपालिका की भूमिका** का वर्णन कीजिए। 3

अथवा

1992 के संविधान संशोधन द्वारा हमारे देश में सरकार के तीसरे स्तर (अंग) को अधिक प्रभावशाली और ताकतवर कैसे बनाया गया है?

25. गाँधी जी ने राष्ट्रीय आंदोलन को कैसे जन आंदोलन में परिवर्तित किया? 3

26. विदेशी व्यापार विभिन्न देशों को आपस में जोड़ने में किस प्रकार महत्वपूर्ण भूमिका निभाता है? व्याख्या करें। 3

27. भारत में तृतीयक क्षेत्र का महत्त्व क्यों बढ़ता जा रहा है? 3

अथवा

शिक्षा के क्षेत्र में अधिक रोजगार सृजन क्यों किया जा सकता है? कोई तीन कारण लिखिए।

28. किसानों को जैव तकनीक का लाभ कैसे होता है? 3

खण्ड-ग : दीर्घ उत्तरीय प्रश्न

29. 1952 ई. के मुद्रण आयोग के प्रमुख उद्देश्यों एवं सुझावों का वर्णन कीजिए। 5

अथवा

निम्नलिखित के कारण दें-

1. वुडब्लॉक प्रिंट या तख्ती की छपाई यूरोप में 1295 ई. के बाद आई।
2. मार्टिन लूथर मुद्रण के पक्ष में था और उसने इसकी खुलेआम प्रशंसा की।
3. रोमन कैथोलिक चर्च ने सोलहवीं सदी के मध्य से प्रतिबंधित किताबों की सूची रखनी शुरू कर दी।
4. महात्मा गाँधी ने कहा कि स्वराज की लड़ाई दरअसल अभिव्यक्ति, प्रेस और सामूहिकता के लिए लड़ाई है।

30. निम्नलिखित उद्धरण को पढ़ें और नीचे दिए गए प्रश्नों के उत्तर दें- 1 + 2 + 2 = 5

नियमित और निष्पक्ष चुनाव कराने और खुली सार्वजनिक चर्चा के लिए उपयुक्त स्थितियाँ बनाने के मामले में लोकतांत्रिक व्यवस्थाएँ ज्यादा सफल हुई हैं पर ऐसे चुनाव कराने में जिसमें सबको अवसर मिले अथवा हर फैसले पर सार्वजनिक बहस कराने के मामले में उनका रिकॉर्ड ज्यादा अच्छा नहीं रहा है। नागरिकों के साथ सूचनाओं का साझा करने के मामले में भी उनका रिकॉर्ड खराब रहा है। पर इनकी तुलना जब हम गैर-लोकतांत्रिक शासनों से करते हैं तो इन क्षेत्रों का भी उनका प्रदर्शन बेहतर ही उठरता है।

एक व्यापक धरातल पर लोकतांत्रिक सरकारों से यह उम्मीद करना उचित ही है कि वे लोगों की ज़रूरतों और माँगों का ध्यान रखने वाली हों और कुल मिलाकर भ्रष्टाचार से मुक्त शासन दें। इन दो मामलों में भी लोकतांत्रिक सरकारों का रिकॉर्ड प्रभावशाली नहीं है। लोकतांत्रिक व्यवस्थाएँ अक्सर लोगों को उनकी ज़रूरतों के लिए तरसाती हैं और आबादी के एक बड़े हिस्से की माँगों की उपेक्षा करती हैं। भ्रष्टाचार के आम किस्से इस बात की गवाही देते हैं कि लोकतांत्रिक व्यवस्था इस बुराई से मुक्त नहीं है। पर इसके साथ इस पर भी ध्यान दें कि गैर-लोकतांत्रिक सरकारें कम भ्रष्ट हैं या लोगों की ज़रूरतों के प्रति संवेदनशील हैं-यह कहने का कोई आधार नहीं है।

बहरहाल, एक मामले में लोकतांत्रिक शासन व्यवस्था निश्चित रूप से अन्य शासनों से बेहतर है : यह वैध शासन व्यवस्था है। यह सुस्त हो सकती है, कम कार्य-कुशल हो सकती है, इसमें भ्रष्टाचार हो सकता है, यह लोगों की ज़रूरतों की कुछ हद तक अनदेखी कर सकती है लेकिन लोकतांत्रिक शासन व्यवस्था लोगों की अपनी शासन व्यवस्था है। इसी कारण पूरी दुनिया में लोकतंत्र के विचार के प्रति जबरदस्त समर्थन का भाव है। यह समर्थन लोकतांत्रिक शासन वाले मुल्कों में तो है ही उन देशों में भी जहाँ लोकतांत्रिक सरकारें नहीं हैं, लोग अपने द्वारा चुने गए प्रतिनिधियों का शासन चाहते हैं। वे यह भी मानते हैं कि लोकतंत्र उनके देश के लिए उपयुक्त है। अपने लिए समर्थन पैदा करने की लोकतंत्र की क्षमता भी लोकतंत्र का एक परिणाम ही है और इसकी अनदेखी नहीं की जा सकती।

30.1 लोकतांत्रिक सरकार की आम प्रक्रिया क्या है?

30.2 भारतीय लोकतंत्र के लिए भ्रष्टाचार कैसे एक गंभीर समस्या बन गया है?

30.3 आज पूरी दुनिया में लोकतंत्र के विचार का अत्यधिक समर्थन है। कथन की पुष्टि कीजिए।

31. पिछले पंद्रह वर्षों में अंतर्राष्ट्रीय व्यापार के संदर्भ में भारत की बदलती प्रवृत्ति पर एक लेख लिखें। 5
32. किसी भी तरह से ज्यादा आय चाहने के अतिरिक्त, लोग बराबरी का व्यवहार, स्वतंत्रता, सुरक्षा और दूसरों से आदर मिलने की इच्छा भी रखते हैं। वे भेदभाव से अप्रसन्न होते हैं। ये सभी महत्वपूर्ण लक्ष्य हैं। बल्कि, कुछ मामलों में ये अधिक आय और अधिक उपभोग से अधिक महत्वपूर्ण हो सकते हैं, क्योंकि जीने के लिए केवल भौतिक वस्तुएँ ही पर्याप्त नहीं होती। 5
- उपर्युक्त जानकारी के आधार पर निम्नलिखित प्रश्नों के उत्तर दीजिए—
1. शहर के अमीर परिवार की एक लड़की के विकास का लक्ष्य/आकांक्षाएँ क्या हो सकती हैं?
 2. आय के अतिरिक्त अन्य लक्ष्यों का जीवन में क्या मूल्य है?
33. बहुसंख्यकवाद क्या है? श्रीलंका में इसको कैसे अपनाया गया? 5

अथवा

किसी लोकतांत्रिक देश में विभिन्न स्तरों पर कार्यरत सरकारों में सत्ता की भागीदारी पर विचार-विमर्श कीजिए।

34. सूचना और संचार प्रौद्योगिकी ने वैश्वीकरण की प्रक्रिया को किस प्रकार उत्प्रेरित किया है? उदाहरणों सहित स्पष्ट कीजिए। 5

मानचित्र कौशल आधारित प्रश्न

35. (a) दिए गए भारत के रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए— 2
- (A) वह स्थान, जहाँ दिसम्बर 1920 में भारतीय राष्ट्रीय कांग्रेस का अधिवेशन हुआ।
- (B) वह स्थान, जहाँ 22 पुलिसवालों को हिंसक भीड़ द्वारा जला दिया गया था और इस कारण गाँधीजी ने असहयोग आंदोलन को वापिस ले लिया था।
- (b) भारत के उसी रूप रेखा मानचित्र में निम्नलिखित में से किन्हीं चार को उपयुक्त चिन्हों से दिखाएँ और उनके नाम लिखें— 4
- (i) चेन्नई – मीनमबाक्कम अंतर्राष्ट्रीय हवाईअड्डा
 - (ii) तारापुर – आण्विक ऊर्जा संयंत्र
 - (iii) कानपुर – सूती वस्त्र उद्योग केन्द्र
 - (iv) सेलम – लोहा और इस्पात संयंत्र
 - (v) मुम्बई – सॉफ्टवेयर टेक्नोलॉजी पार्क
 - (vi) हल्दिया – प्रमुख समुद्री पत्तन

